

શ્રી ખેડૂત સહકારી ખાંડ ઉદ્યોગ મંડળી લિ., બાબેન-બારડોલી
વાવેતર માંગણી પત્રકનાં નિયમો



રોપણ સીઝન : ૨૦૨૩-૨૦૨૪ (પિલાણ સીઝન : ૨૦૨૪-૨૦૨૫)

સવિનય જણાવવાનું કે, વાવેતર સીઝન : ૨૦૨૩-૨૦૨૪ માં કેટલું વાવેતર કરવા માંગો છો, તેની પૂરી વિગત જણાવ્યા મુજબ ઝોનસુપરવાઈઝરને તા. **૦૫-૦૭-૨૦૨૩** થી તારીખ: **૧૫-૦૭-૨૦૨૩** સુધીમાં આપવા વિનંતી છે.

:: પત્રક ભરતી વખતે નીચે જણાવેલ મુદ્દાઓ ધ્યાનમાં રાખી માંગેલ વિગત આપશો ::

૦૧. શેરડીની કાપણી વખતે મંડળીમાંથી કાપણી પ્રોગ્રામ આપવામાં આવશે, તે મુજબ તમારે તમારી શેરડી કાપણી કરાવી કારખાને મોકલવાની રહેશે.
૦૨. (ક) સભાસદોએ પોતાની તેમજ સંયુક્ત કુટુંબની જમીનમાં ૮૦ કીલોમીટર સુધીનાં ગામે વાવેતર કરવું હશે, તો ૧ લી સપ્ટેમ્બર-૨૦૨૩ થી ૧૫ મી એપ્રિલ-૨૦૨૪ સુધી વાવેતર કરવા માંગેલ વિસ્તારની પૂરેપૂરી મંજૂરી આપવામાં આવશે.
(ખ) સભાસદોએ પોતાની કે સંયુક્ત કુટુંબની જમીનના પુરાવા માટે ૭/૧૨ અને ૮-અ કે પેઢીનામું કે દસ્તાવેજની તાજી નકલ ઝોન સુપરવાઈઝરને આપવાની રહેશે. રોપણ નોંધ કર્યા બાદ નકલ કે પેઢીનામું આપવામાં આવશે નહીં તો તેની રોપણ મંજૂરી તારીખને ધ્યાનમાં લઈ એક માસ પાછળ રોપણ નોંધ કરવામાં આવશે.
સંયુક્ત કુટુંબમાં માતા / પિતા / પુત્ર/પતિ-પત્ની/પુત્રવધુ/અપરિણિત પુત્રી / સગાભાઈ / સગાભાઈની પત્ની / સગાભાઈના પુત્ર / પુત્રવધુ / અપરિણિત પુત્રી / અપરિણિત સગી બેન/ સગા કાકા-કાકી/ સગા કાકાનાં પુત્ર / સગા કાકાની અપરિણિત પુત્રીનો સમાવેશ કરી શકાશે.
(ગ) અગાઉ તા. ૨૬.૧૨.૨૦૨૨ નાં રોજ સભાસદ જોગ પત્રિકામાં જણાવ્યા મુજબ પોતાની કે સંયુક્ત કુટુંબની જમીનમાં રોપી શકાશે.
(અ) ૧ લી સપ્ટેમ્બર-૨૩ થી ૧૫ મી એપ્રિલ-૨૪ સુધી રોપવાની જાતો:-
(૧) કો. ૮૬૦૩૨, (૨) કો. ૮૬૦૦૨, (૩) કો. ૮૭૦૦૮ (એમ.સી. ૭૦૭), (૪) કો.સી. ૬૭૧, (૫) કો. ૦૨૩૮, (૬) કો. ૦૮૦૦૪, (૭) કો. ૧૧૦૧૫, (૮) કો. ૧૪૦૦૨, (૯) કો. ૧૪૦૦૫, (૧૦) કો. ૧૪૦૧૨, (૧૧) કો. ૧૫૦૦૭, (૧૨) કો. ૧૦૦૨૭, (૧૩) કો. ૧૨૦૦૮, (૧૪) કો. ૧૩૦૧૩, (૧૫) કો. ૧૩૦૧૪, (૧૬) કો. એન. ૧૩૦૭૨, (૧૭) કો. ૧૩૦૧૮,
અખતરા હેઠળની જાતો:
(૧) કો. ૧૩૦૨૦, (૨) કો. એમ. ૧૩૦૮૧, (૩) કો. ૧૪૦૦૪, (૪) કો. ટી.એલ ૧૪૧૧૧,
(૫) કો. એમ. ૧૪૦૮૨, (૬) કો. ૧૮૦૦૮, (૭) કો. વી.એસ.આઈ ૧૮૧૨૧, (૮) કો. ૧૮૦૨૪
ખાસ નોંધ:
(૧) શેરડીની જાત કો. ૮૬૦૩૨ ને તા. ૦૧.૦૮.૨૦૨૩ થી તા. ૩૦.૦૮.૨૦૨૩ સુધીમાં સભાસદ પોતાની જમીનમાં થયેલ રોપણને પ્રથમ પાણીબંધ કરી ત્યારબાદ સભાસદ બીજાની જમીન તથા નોમીનલ સભાસદે તા. ૦૧.૦૮.૨૦૨૩ થી તા. ૩૦.૦૮.૨૦૨૩ સુધીમાં થયેલ કો. ૮૬૦૩૨ નાં રોપણનું પાણીબંધ કરી કાપણી કરવામાં આવશે અને ફક્ત કો. ૮૬૦૩૨ ની છૂટેલી પ્રથમ લામ પાકને જ કાપણીમાં અગ્રીમતાનો લાભ મળશે., તે સિવાયની ઉપરોક્ત જણાવેલ અન્ય જાતોને તા. ૦૧.૦૮.૨૦૨૩ થી તા. ૩૦.૦૮.૨૦૨૩ સુધીમાં થયેલ રોપણનું પાણીબંધ કરી કાપણી કરવામાં આવશે.
(૨) તા. ૦૧.૦૮.૨૦૨૩ થી બીયારણ કાપણી કરી રોપણ શરૂ કરી શકાશે, પરંતુ ૦૧.૦૮.૨૦૨૩ પહેલા બીયારણની સાફસફાઈ કરી રોપણ કરવું નહિં, નહિંતર તેની રો.તા. ૦૧.૧૦.૨૦૨૩ ગણવામાં આવશે.
(૩) ૦૧.૦૮.૨૦૨૩ નાં રોજ થયેલ એક આંખનાં છોડની રોપણ તારીખ: ૦૨.૦૮.૨૦૨૩ ગણવામાં આવશે.
(બ) ૨૧ મી સપ્ટેમ્બર-૨૩ થી ૧૫ મી એપ્રિલ-૨૪ સુધી રોપવાની જાતો:-
(૧) કો. એમ. ૦૨૬૫, (૨) કો. વી.એસ.આઈ ૦૮૦૦૫, (૩) કો. ૧૩૦૦૩, (૪) કો. એન. ૧૩૦૭૩
ખાસ નોંધ:
(૧) તા. ૧૧.૦૮.૨૦૨૩ થી જ બીયારણ કાપણી કરી રોપણ કરી શકાશે, પરંતુ તેની રોપણ તા. ૨૧.૦૮.૨૦૨૩ ગણવામાં આવશે. આ શેરડીની જાતોની કાપણી તા. ૦૧.૦૮.૨૦૨૩ થી તા. ૩૦.૦૮.૨૦૨૩ સુધીમાં રોપણ થયેલ ક્રમ નંબર (અ) તથા (ખ) માં દર્શાવેલ જાતોની કાપણી થયા બાદ રોપણ તારીખ મુજબ કાપણી કરવામાં આવશે.
(૨) તા. ૧૧.૦૮.૨૦૨૩ થી બીયારણની કાપણી કરી રોપણ શરૂ કરી શકાશે. પરંતુ તા. ૧૧.૦૮.૨૦૨૩ પહેલા બીયારણની સાફસફાઈ કરી રોપણ કરવું નહિં, નહિંતર તેની રોપણ તા. ૨૧.૧૦.૨૦૨૩ ગણવામાં આવશે.
(૩) તા. ૧૨.૦૮.૨૦૨૩ થી એક આંખનાં છોડનું રોપણ કરી શકાશે, અને તેની રોપણ તારીખ ૨૧.૦૮.૨૦૨૩ ગણવામાં આવશે.
૦૩. (ક) સભાસદોએ બીજાની જમીનમાં (સંસ્થાનાં સભાસદ ન હોય તેની જમીનમાં) ૮૦ કી.મી. સુધીનાં ગામોએ વાવેતર કરવું હશે તો તેમની નીચે જણાવ્યા મુજબ તા. ૧૫.૦૪.૨૦૨૪ સુધી વાવેતર કરવા સભાસદની પોતાની/સંયુક્ત કુટુંબની જમીનમાં મંજૂરી આપ્યા બાદ જરૂરિયાત મુજબનું રોપણ બીજાની જમીન માટે માંગેલ મંજૂરી આપવામાં આવશે.
(ખ) સભાસદ બીજાની જમીનમાં ૧ લી સપ્ટેમ્બર-૨૩ થી ૧૫ મી એપ્રિલ-૨૪ સુધી રોપવાની જાતો:-
(૧) કો. ૮૬૦૩૨, (૨) કો. ૮૬૦૦૨, (૩) કો. ૮૭૦૦૮ (એમ.સી. ૭૦૭), (૪) કો.સી. ૬૭૧, (૫) કો. ૦૨૩૮, (૬) કો. ૦૮૦૦૪, (૭) કો. ૧૧૦૧૫, (૮) કો. ૧૪૦૦૨, (૯) કો. ૧૪૦૦૫, (૧૦) કો. ૧૫૦૦૭, (૧૧) કો. ૧૩૦૧૩, (૧૨) કો. એન. ૧૩૦૭૨, (૧૩) કો. ૧૨૦૦૮, (૧૪) કો. ૧૩૦૧૪.
ખાસ નોંધ:
(૧) શેરડીની જાત કો. ૮૬૦૩૨ સભાસદ પોતાની જમીનમાં તા. ૦૧.૦૮.૨૦૨૩ થી તા. ૩૦.૦૮.૨૦૨૩ સુધીમાં થયેલ રોપણની પ્રથમ કાપણી થયા બાદ સભાસદ બીજાની જમીનમાં થયેલ કો. ૮૬૦૩૨ નાં રોપણની કાપણી કરવામાં આવશે. તે જ રીતે છૂટેલ લામ પાકમાં પણ અગ્રીમતા આપી કાપણી કરવામાં આવશે, તેમજ તે સિવાયની અન્ય જાતોની કાપણી સભાસદ પોતાની જમીન તા. ૦૧.૦૮.૨૦૨૩ થી તા. ૩૦.૦૮.૨૦૨૩ માં થયેલ ક્રમ નંબર (અ) માં દર્શાવેલ જાતોનાં રોપણની કાપણી થયા બાદ કાપણી કરવામાં આવશે.
(૨) તા. ૦૧.૦૮.૨૦૨૩ થી બીયારણ કાપણી કરી રોપણ શરૂ કરી શકાશે, પરંતુ ૦૧.૦૮.૨૦૨૩ પહેલા બીયારણની સાફસફાઈ કરી રોપણ કરવું નહિં, નહિંતર તેની રો.તા. ૦૧.૧૦.૨૦૨૩ ગણવામાં આવશે.
(૩) ૦૧.૦૮.૨૦૨૩ નાં રોજ થયેલ એક આંખનાં છોડની રોપણ તારીખ: ૦૨.૦૮.૨૦૨૩ ગણવામાં આવશે.
(૪) ફક્ત સપ્ટેમ્બર માસમાં નોંધાયેલ શેરડી પર ટનદીઠ રૂ. ૫૦/- (પચાસ) કપાત કરવામાં આવશે.

(ગ) સભાસદ બીજાની જમીનમાં ૧ હી ઓકટોબર-૨૩ થી ૧૫ એપ્રિલ-૨૪ સુધી રોપવાની જાતો:-

(૧) કો.એમ. ૦૨૬૫, (૩) કોવીએસઆઈ ૦૮૦૦૫, (૩) કો. ૧૩૦૦૩, (૪) કો.એન. ૧૩૦૭૩,

ખાસનોંધ:

- (૧) તા. ૨૫.૦૮.૨૦૨૩ થી જ બીયારણ કાપણી કરી રોપણ કરી શકાશે, પરંતુ તેની રોપણ તા. ૦૧.૧૦.૨૦૨૩ ગણવામાં આવશે. પરંતુ તા. ૨૫.૦૮.૨૦૨૩ પહેલા બીયારણની સાફસફાઈ કરી રોપણ કરવું નહિ, નહિતર તેની રોપણ તા. ૦૧.૧૧.૨૦૨૩ ગણવામાં આવશે.
- (૨) તા. ૨૬.૦૮.૨૦૨૩ થી એક આંખનાં છોડનું રોપણ કરી શકાશે, અને તેની રોપણ તારીખ ૦૧.૧૦.૨૦૨૩ ગણવામાં આવશે.
૦૪. જે માસમાં જેટલું વાવેતર મંજૂર કરેલ હશે, તેટલું જ વાવેતર કાયદેસર ગણાશે. વાવેતર માંગણી જે ગામે જે બ્લોક નંબરમાં જેટલા વિસ્તારની કરેલ હશે તેટલા જ વિસ્તારની નોંધ કરવાની રહેશે. માંગણી કરેલ ગામ સિવાય બીજા ગામે રોપણ નોંધ કરવામાં આવશે, તો તે નોંધ રદ કરવામાં આવશે. મંજૂર કરેલા વાવેતરનો મંજૂરી કાર્ડ આપવામાં આવશે. જે ગામે નોંધ કરવાનું જણાવવામાં આવે તે જ ગામે રોપણ નોંધણી કાર્ડમાં નોંધ કરવાની રહેશે. કાર્યક્ષેત્ર બહારનાં ગામે ૧૫ એકરથી ઓછી માંગણી આવશે તો રોપણની મંજૂરી આપવામાં આવશે નહીં. કા.વિ.બ. મંજૂરી આપવામાં આવેલ હશે તો પુરેપુરા વિસ્તારની જે તે માસમાં એક સાથે આપેલ મંજૂરી મુજબ રોપણ કરવાનું રહેશે. ઓછા વિસ્તારની નોંધ થયેલ હશે તો નોંધ રદ કરવામાં આવશે.
૦૫. વાવેતર કરેલ જમીન અંગે ભવિષ્યમાં કોઈ પણ તકરારી પ્રશ્નો ઉભા થશે તો તેની જવાબદારી મંડળીની રહેશે નહીં. શેરડી મંડળીમાં આપવાની સંપૂર્ણ જવાબદારી જે તે સભાસદની રહેશે.
૦૬. સંસ્થાના કાર્યક્ષેત્રના ગામોની શેરડીમાંથી જ જરૂરિયાત મુજબ સંસ્થાએ નક્કી કરેલ નીતિ-નિયમ પ્રમાણે બીજની કાપણી કરવામાં આવશે અને સંજોગવસાત જરૂર પડે તો કાર્યક્ષેત્રના બહારના ગામોની શેરડીમાંથી બીજની કાપણી કરવામાં આવશે. પરંતુ સંસ્થામાં સભાસદની પોતાની/સંયુક્ત કુટુંબની/બીજાની/નોમીનલ સભાસદની જમીનમાં રોપણ શેરડીની નોંધ થયેલ હોય તેવી શેરડીનું બીયારણમાં સંસ્થા મારફત અથવા અંદરોઅંદર પૂરા થયેલ બ્લોકની શેરડીની લામ જે તે માસમાં આપેલ રોપણ મંજૂરી મુજબ લામની નોંધ કરવામાં આવશે.
૦૭. શેરડી વાવેતર કરેલ ખેતરમાં ખાલ (ગેપ ફીલીંગ) પડે તેવા સંજોગોમાં જે જાતનું વાવેતર કરેલ હોય તે જ જાતનું બીજ લઈ ખાલ પુરવાની રહેશે.
૦૮. જે ખેતરમાં શેરડીનું રોપણ ટુકડા મારફત કરવાના હોય, તેમાં સંપૂર્ણ નીકીયામાં શેરડી ટુકડા મુકીને માટીથી ઢાંકીને રોપણની નોંધ કરી શકાશે. ત્યારબાદ જરૂરિયાત મુજબ પિયત આપી શકાશે, તેમજ જે ખેતરમાં ટુકડા નીકીયામાં અથવા પાળા પર મુકીને પિયત આપીને રોપણ કરનાર હશે તેમણે સંપૂર્ણ ખેતરમાં ટુકડા મુકાઈ ગયા બાદ રોપણની નોંધ કરી શકાશે.
૦૯. જે ખેતરમાં શેરડીનું રોપણ એક આંખનાં છોડથી કરવાનાં હોય તેમાં સંપૂર્ણ નીકીયામાં શેરડી એક આંખનાં છોડ મુકીને માટીથી ઢાંકીને રોપણની નોંધ કરી શકાશે, ત્યારબાદ પિયત આપી શકાશે. તેમજ જે ખેતરમાં એક આંખનાં છોડ નીકીયામાં અથવા પાળા પર મુકીને પિયત આપીને રોપણ કરનાર હશે, તેમણે સંપૂર્ણ ખેતરમાં છોડ મુકાઈ ગયા બાદ રોપણની નોંધ કરી શકાશે.
૧૦. વરસાદ કે અન્ય કારણોસર ઉગાવો ન આવે તો ફરી ખેડ કરી શેરડી રોપણ કરવામાં આવશે તો તેની નોંધ રદ કરી નવી રોપણ તારીખની નોંધ ફરીથી તે સમયે કરવાની રહેશે.
૧૧. સભાસદ પોતે એક આંખનાં ટુકડાથી તૈયાર કરેલ છોડ અથવા એક આંખનાં છોડથી ધરૂવાડિયુ બનાવવા જે તે તારીખથી જે જાતો માન્ય કરેલ છે, તે તારીખથી ૪૦ દિવસ અગાઉ છોડ બનાવી શકશે, અને તૈયાર કરેલ છોડ જે તે તારીખથી માન્ય કરેલ જાતો મુજબ રોપી શકાશે. તેમજ બે છોડ વચ્ચેનું અંતર દોઢ થી બે ફૂટ રાખીને રોપણ કરવાનું રહેશે. જો વધારે અંતર રાખી તેમાં ફરીથી બે છોડ વચ્ચે અથવા બે ચાસ વચ્ચે રોપણ કરવામાં આવશે, તો જે તારીખે ફરી રોપણ કર્યું હશે તે જ રોપણ તારીખ ગણાશે. અગાઉની રોપણ તારીખ રદ ગણવામાં આવશે. એક આંખનાં છોડ રોપણ કરવાનાં હોય તે ખેતરમાં અગાઉથી છોડ લઈ જનાર હોય તેમણે તે ખેતરનાં એક જ ખૂણે છોડ મૂકવાનાં રહેશે. છોડ/ધરૂવાડિયુ બનાવનાર સભાસદે અગાઉથી સંસ્થામાં જાણ કરવાની રહેશે, તેમજ સંસ્થાનાં નિરીક્ષણ હેઠળ છોડ બનાવવાનાં રહેશે. સંસ્થાએ માન્ય કરેલ જાત જે તે માસનું રોપણને ધ્યાનમાં રાખી બહારથી છોડ લાવીને રોપી શકાશે. પરંતુ જાતની જવાબદારી સંસ્થાની રહેશે નહિં.
૧૨. વાવેતરની નોંધ એક જ તારીખમાં વધુ આવશે તો તે વિસ્તારનું પાણીબંધ સંસ્થાની અનુકુળતા મુજબ કરવામાં આવશે.
૧૩. બળેલી શેરડી અંગે મંડળી જે નીતિ-નિયમો નક્કી કરે તે તમોને બંધનકર્તા રહેશે.
૧૪. ફળ-વૃક્ષોવાળી જમીનમાં વાવેતર કરી શકાશે નહિં, જો કરેલ હશે તો તેની નોંધ કરવામાં આવશે નહિં. ડ્રીપ કરેલ ખેતરમાં કાપણી પહેલા ડ્રીપ કાઢી લેવાની રહેશે. નુકશાનીની જવાબદારી મંડળીની રહેશે નહીં.
૧૫. રોપણ માટે લામ શેરડીનો બીજ તરીકે ઉપયોગ કરી શકાશે નહીં.
૧૬. આપવામાં આવેલ મંજૂરી પૈકી મંડળીને જરૂરિયાત મુજબનું વાવેતર થઈ ગયા બાદ રોપણ નોંધ બંધ કરવામાં આવશે. અને આપેલ મંજૂરી આપોઆપ રદ ગણવામાં આવશે.
૧૭. શેરડી બીજ જે ખેતરમાંથી લેનાર છે, તે ખેતરમાં ઉભી શેરડીની પતારી સાફ કરી શકાશે નહિં, જો સદર કામગીરી શરૂ કરવામાં આવેલ હશે તો એક માસ પાછળની તારીખ ગણી રોપણ નોંધ કરવામાં આવશે.
૧૮. ખેતરનાં સેઢા સુધી વાહન જઈ શકે તેવા જ બ્લોક નંબરમાં શેરડીનું વાવેતર કરી શકાશે. જો તપાસ કરતાં ખેતરનાં સેઢા સુધી વાહન જઈ શકતું ન હશે તો રોપણ રદ કરવામાં આવશે.
૧૯. બારડોલી સુગર ફેક્ટરીને શેરડી પૂરી પાડતા ખેડૂતોનું સ્વસહાય જૂથનાં નિયમ મુજબ સંજોગવસાત ખેતરની અંદરથી વાહતુક કરવાનું થશે તો (૧) સૂકા ખેતરમાં પ્રતિ ૧૦૦ ફૂટનાં રૂા. ૫૦/- (અંકે પચાસ પુરા) પ્રતિ ટન, (૨) કાઢવ-કીચડ, ખાડા-ટેકરાવાળા ખેતરમાં પ્રતિ ૧૦૦ ફૂટનાં રૂા. ૬૦/- (અંકે સાંઠ પુરા) પ્રતિ ટન પ્રમાણે વાહતુકની રકમ તમારા ખાતામાંથી કપાત કરી મજૂરોને ચૂકવવામાં આવશે. (નોંધ: ટ્રક/ટ્રેક્ટર ભરવા મૂકેલ હોય ત્યાંથી છેવટનાં અંતર સુધી ફૂટની માપણી કરી ગણતરી કરવામાં આવશે).
૨૦. નિયમોમાં ફેરફાર કરવાનો હકક મંડળીને અબાધિત રહેશે.

હેમ પ્રકાશ સિંહ

ઈ.ચા. મેનેજિંગ ડીરેક્ટર